

**विभागीय आयुक्त व जिल्हा परिषदांना प्रदान  
करण्यात आलेल्या अधिकारानुसार त्यांच्या  
स्तरावर कार्यवाही करण्याबाबत.**

**महाराष्ट्र शासन,**

**ग्रामविकास व जलसंधारण विभाग**

शासन परिपत्रक क्रमांक : काव्यआ २७०७/प्र.क्र.६७/आस्था-१०  
मंत्रालय, मुंबई- ४०० ०३२. दिनांक : २० मार्च, २००७.

- वाचा : १) शासन परिपत्रक, ग्राम विकास व जलसंधारण विभाग, क्र.पदिनि २००६/  
प्र.क्र.८१३/आस्था-१०, दिनांक २८ जुलै, २००६,  
२) शासन परिपत्रक, ग्राम विकास व जलसंधारण विभाग, क्र.काव्यआ ४३०५/  
प्र.क्र.७४५/आस्था-१०, दिनांक ६ जानेवारी, २००७.  
३) शासन निर्णय, ग्राम विकास व जलसंधारण विभाग, क्र.काव्यआ २७०५/  
प्र.क्र.६०७/आस्था-१०, दिनांक १८ जानेवारी, २००७.  
४) शासन पत्र क्रमांक - संकीर्ण १००५/प्र.क्र.६९६/आस्था-१०,  
दिनांक १७ ऑक्टोबर, २००५

**परिपत्रक**

उपरोक्त शासन परिपत्रक, निर्णय व पत्रान्वये विभागीय आयुक्त व जिल्हा परिषदांना प्रदान करण्यांत आलेल्या अधिकारानुसार त्यांचे स्तरावरच प्रकरणे निकाली काढणे आवश्यक आहे असे असूनही शासनाकडे अनावश्यक संदर्भ करण्यांत येतात.

२. उपरोक्त परिस्थिती विचारात घेऊन खालील प्रमाणे कार्यवाही करण्याच्या सूचना देण्यांत येत आहेत :-

१) अ.क्र.१ येथील दिनांक २८.७.२००६ च्या परिपत्रकानुसार जिल्हा परिषदे मधील कर्मचा-यांना मानीव दिनांक देण्याबाबतची प्रकरणे विभागीय आयुक्त स्तरावरच निकाली काढण्यात यावीत असे आदेश देण्यात आले आहेत.

२) अ.क्र.२ येथील दिनांक ६.१.२००७ च्या परिपत्रकानुसार सार्वजनिक बांधकाम विभागाच्या क्र.रुअआ १५९६/२२८/सेवा-५, दिनांक २४.४.२००१ च्या आदेशान्वये जिल्हा परिषदांकडून सार्वजनिक बांधकाम विभाग/पाटबंधारे विभागातील रोजंदारी/कार्यव्ययी आस्थापनेवरील कर्मचा-यांना रुपांतरीत नियमित अस्थायी आस्थापनेवर घेण्यासंदर्भात प्राप्त झालेल्या प्रस्तावास शासन स्तरावर मान्यता देण्यात आल्यानंतरही कर्मचा-यांचे पद तसेच रुपांतरीत नियमित अस्थायी आस्थापनेवर घेण्याचा दिनांक इत्यादिबाबत सुधारणा, फेरफार/दुरुस्त्या करण्याबाबत आवश्यक ती तपासणी करून जिल्हा परिषदांच्या अशा प्रस्तावांना मान्यता देण्यास विभागीय आयुक्तांना प्राधिकृत करण्यात आले असल्याने अशी प्रकरणे विभागीय आयुक्त स्तरावरून निकाली काढणे आवश्यक आहे.

३) अ.क्र.३ येथील दिनांक १८.१.२००७ च्या शासन निर्णयानुसार सार्वजनिक बांधकाम विभागाच्या क्र.संकीर्ण ११९९/९०/भाग ४१/सेवा-५, दिनांक २९.९.२००३ च्या शासन निर्णयातील अटीच्या


अधीन राहून कर्मचा-यांना कामानुसार हुद्दा व हुद्दानुसार वेतनश्रेणी देण्याबाबतची कार्यवाही करण्याचे अधिकार विभागीय आयुक्तांना प्रदान करण्यात आले आहेत.

४) त्याचप्रमाणे कालबद्ध पदोन्नती/आश्वासित प्रगती योजने संदर्भात कार्यवाही करण्यास मुख्य कार्यकारी अधिकारी यांना या विभागाच्या पत्र क्र.संकीर्ण १००५/प्र.क्र.६९६/आस्था-१०, दिनांक १७.१०.२००५ अन्वये जिल्हा परिषद स्तरावर अशा प्रकरणात नियमानुसार कार्यवाही करण्याबाबत स्वयंस्पष्ट सूचना देण्यात आल्या आहेत.

३. वरीलप्रमाणे आदेश दिलेले असतांनासुद्धा विभागीय आयुक्त आणि जिल्हा परिषदा यांच्यामार्फत याबाबतची प्रकरणे मान्यतेसाठी शासनाकडे सादर केली जातात. त्यामुळे शासन स्तरावर या कामाचा विनाकारण बोजा पडतो. क्षेत्रीय अधिका-यांना अधिकार असतानासुद्धा त्याचा वापर न करता काही न्यायालयीन प्रकरणात शासन स्तरावर प्रकरणे मान्यतेसाठी पाठविली जात असल्याचेही आढळून आले आहे. त्यामुळे न्यायालयीन प्रकरणे प्रलंबित राहतात. हे लक्षात घेऊन या विभागातर्फे पुन्हा पुढीलप्रमाणे आदेश देण्यात येत आहेत की विभागीय आयुक्त अथवा जिल्हा परिषदा यांना जे अधिकार प्रदान करण्यात आलेले आहेत त्या प्रकरणांची तपासणी करून नियमानुसार त्यांच्या स्तरावर निर्णय घेण्यांत यावा आणि आवश्यक ती पुढील कार्यवाही करावी. शासनाकडे विनाकारण संदर्भ करू नयेत किंवा मार्गदर्शनासाठी प्रकरणे पाठवून कालापव्यय करू नये. जिल्हा परिषदांना एखाद्या प्रकरणात मार्गदर्शनाची आवश्यकता भासल्यास प्रथम विभागीय आयुक्त यांच्या कार्यालयाकडे सविस्तर माहिती पाठवून त्यांचे मार्गदर्शन घ्यावे. अशाप्रकारे अनावश्यक पुनरावृत्ती झाल्यास संबंधिताविरुद्ध नियमाप्रमाणे कडक कारवाई करण्यात येईल. तरी या परिपत्रकातील सूचना विभागीय आयुक्त व जिल्हा परिषदा यांनी त्यांच्या अधिपत्याखालील विभाग प्रमुख/गट विकास अधिकारी/कर्मचारी यांच्या निदर्शनास आणून द्याव्यात व त्याप्रमाणे काटेकोरपणे अंमलबजावणी करावी.

संगणक संकेतांक क्रमांक २००७०३२०१२५७१०००१ अन्वये हे परिपत्रक शासनाच्या वेबसाईट [www.maharashtra.gov.in](http://www.maharashtra.gov.in) वर उपलब्ध करून देण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,



(मोहम्मद हुसेन मुजावर )  
अवर सचिव, महाराष्ट्र शासन.

प्रत :

१. सर्व विभागीय आयुक्त
२. सर्व जिल्हा परिषदांचे मुख्य कार्यकारी अधिकारी,
३. संगणक कक्ष, ग्राम विकास व जलसंधारण विभाग,
४. कार्यासन क्र. आस्था-७, आस्था-८, आस्था-९, आस्था-१२ यांना माहितीसाठी
५. निवड नस्ती, कार्यासन क्रमांक आस्था-१०, ग्रामविकास व जलसंधारण विभाग, मंत्रालय, मुंबई.
६. संगणक कक्ष, ग्रामविकास व जलसंधारण विभाग, मंत्रालय, मुंबई-३२.